

## DARK PROPHECIES FULFILLED

### இருண்ட தீர்க்கதரிசனங்கள் நிறைவேறின

எரேமியா 39

“உங்கள் பாவம் உங்களைத் தொடர்ந்து பிடிக்கும் என்று நிச்சயமாய் அறியுங்கள்.” எண்ணாகமம் 32:23

எரேமியா தீர்க்கதரிசி மூலம் தேவன் அனுப்பிய இருளான தீர்க்கதரிசனம் முடிவாக நிறைவேறியது. கல்தேயர் முற்றுகையிட்ட ஒன்றரை ஆண்டுகளுக்கு பிறகு கோட்டை சுவர் இடிக்கப்பட்டு திறப்பு கண்டது. நகரம் பிடிப்பட்டு சரணடைந்தது. சிதேக்கியா ராஜாவும் அவனது சிறிய படையும் தப்பித்து தெற்கு நோக்கி, யோர்தான் திசையில் ஓடினார்கள். கல்தேயர்கள் அவர்களை பிடித்தார்கள். அவர்கள் எருசலேமிலிருந்து சில மைல் தூரமுள்ள ரிப்லாவிற்கு கொண்டு செல்லப்பட்டு உண்மையில் சிதேக்கியாவை அரியணையில் வைத்த நேபுகாத் நேச்சரின் உடன்படிக்கையை மீறினதால் தீர்ப்பளிக்கப்பட்டு தண்டிக்கப்பட்டார்கள்.

தண்டனையானது அந்த காலத்திற்கு ஏற்றதாக இருந்தது. இது இன்னும் இருக்கக்கூடிய சில வெற்றிப் பலகைகள் மூலம் விளக்கப்பட்டிருக்கின்றன. ராஜாவின் கண்கள் குருடாக்கப்பட்டு பாபிலோனுக்கு கைதியாக கொண்டு செல்லப்பட்டான். இப்படியாக இரண்டு விசேஷமான தீர்க்கதரிசனங்கள் நிறைவேறின. அவை நிறைவேறும் வரை முற்றிலும் முரண்பாடானதாக காணப்பட்டன. இதில் நாம் தீர்க்கதரிசனத்தை எவ்வளவு ஜாக்கிரதையாக தியானிக்க வேண்டும் என்ற பாடத்தை பெறுகிறோம். வெளிச்சத்திற்கு பதிலாக இருளைப் பெற்றாலும் அதன் ஒவ்வொரு காரியத்தையும் விசுவாசத்துடன் நம்ப வேண்டும் என்பதையும் கற்றுக்கொள்கிறோம்.

சிதேக்கியாவைப் பற்றிய இந்த தீர்க்கதரிசனங்களில் ஒன்று எசேக்கியேல் 12:10-13 இல் காணப்படுகிறது. இன்னொன்று எரேமியா 32:3-5 இல் காணப்படுகிறது. சிதேக்கியா ராஜா பாபிலோனுக்கு கைதியாக கொண்டு செல்லப்படுவான் என்றும் அங்கே வாழ்ந்து இறந்து விடுவான் என்றும் எசேக்கியேல் அறிவித்தார். நகரத்தைக் காணமாட்டான் என்றும் அறிவித்தார். எரேமியா எருசலேமின் வீழ்ச்சியை முன்னறிவித்தார். மேலும் சிதேக்கியா நேபுகாத் நேச்சரிடம் வாயோடே வாய் பேசும், அவன் கண்கள் இவன் கண்களைக் காணும். இது எசேக்கியாவின் தீர்க்கதரிசனத்திற்கு முரண்பாடாக காணப்படுகிறது. ஏனெனில் அவன் ராஜாவிடம் வாயோடே வாய் பேசும், அவன் கண்கள் இவன் கண்களைக் காணும் என்பது எசேக்கியாவின் அறிக்கைக்கு முரண்பாடாக இருக்கிறது. எப்படி அவனால் பாபிலோன் நகரத்தை காண இயலும்?

எல்லா காரியங்களும் நிறைவேறின. சிதேக்கியா ராஜா நேபுகாத் நேச்சரால் பலஸ்தீனாவின் ரிப்லாவில் பார்த்து பேசினான். அங்கே அவன் கண்கள் பிடுங்கப்பட்டு பாபிலோனுக்கு கைதியாக கொண்டு செல்லப்பட்டான். அவன் பாபிலோனிலே வாழ்ந்து மரித்தான். ஆனால் பட்டணத்தை அவன் பார்க்கவில்லை.

“மனந்திரும்புதலே அவனது ஒரே தோழனாக இருந்தது.

அவன் ஒரு மோசமான தோழனாக இருந்தான்.”

#### கடந்த காலத்தின் கொடுமைகள்

“சனகெரிப் ராஜாவினால் வாக்கீசில் பிடிக்கப்பட்ட கைதிகளில் சிலரை உயிருடன் எரிப்பதற்காக தரையில் முளையடித்து கட்டப்பட்டார்கள் என்றும் மற்றவர்களின் கண்கள் பிடுங்கப்பட்டது என்றும் குறிப்பிடப்பட்டிருக்கிறது. கொசாபாத்தில் உள்ள சிற்பத்தில் சர்கோன் ராஜாவே ஒரு போர்க் கைதியின் கீழ் உதட்டில் செலுத்தப்பட்ட ஒரு கொக்கியுடன் இணைத்துள்ள தோல் வாரை பிடித்திருப்பதை போல் காணப்படுகிறது. பாதிக்கப்பட்டவன் முழங்காலில் நிற்கும் போது, அவனது கண்களில் ஈட்டி நுழைந்திருக்கிறது, மற்றவர்கள் சங்கிலியால் கட்டப்பட்டு உதட்டில் கொக்கி மாட்டப்பட்டு அவர்களது முறைக்காக காத்துக் கொண்டிருக்கிறார்கள். மற்றவைகளில் ராஜாவே தனது ஈட்டியால் கொல்லுகிறான். இன்னொன்றில் தண்டனை அளிப்பவர் சுவற்றில் சங்கிலியால் கட்டப்பட்ட கைதியை தோலுரிக்கிறார். பெர்சியாவில் கைதிகளின் கண்களை குருடாக்கும் கொடுமையான வழக்கம் அதிகமாக நிலவியது. இது அநேக கிரேக்க வரலாற்று ஆசிரியர்களால் குறிப்பிடப்பட்டிருக்கிறது, முன்பு துருக்கியில் ஒரு சுல்தான் பதவிக்கு வரும் போது தனது சகோதரனை ஒன்று விட்ட சகோதரனை கொல்லுவது அல்லது கண்களை குருடாக்குவது வழக்கத்தில் இருந்திருக்கிறது. ஏனெனில் தனது அரியணைக்கு ஆபத்தோ எதிரியோ இல்லாதிருப்பதற்காகவே ஆகும். நவீன பெர்சியாவில் கடந்த நூற்றாண்டில் கூட ஷாஹ்கள் (Shahs) தனது மற்ற தூர தேசங்களுக்கு தப்பிச் செல்லாத சகோதரர்களின் கண்களை குருடாக்குவது வழக்கத்தில் இருந்திருக்கிறது.” - டிரிஸ்ட்ரன் சட்டம்.-(Canon Tristran)

நமது முன்னோர் கூட ஒரு காலத்தில் நியதினால் விவரிக்கப்பட்டுள்ளது போல இதயமற்ற கொடுமையானவரும் காட்டு மிராண்டித்தனமாகவும் இருந்திருக்கிறார்கள். கிறிஸ்தவ தேசங்களை உயர்த்திய நாகரீகத்திற்காக, உயர்ந்த தள நாகரீகத்திற்காக, எதிரிகளை அனுதாபத்தோடு பார்க்கிற பெரும் தயாள குணத்திற்காக தேவனுக்கு ஸ்தோத்திரம்! நிலவறைகளுக்கு புதலாக தற்காலத்தில் சிறைகள் சீர்திருத்தப்பட்டிருப்பதற்காக தேவனுக்கு ஸ்தோத்திரம்! நமது இனம் பாவத்தில் கர்ப்பந்தரித்து தூர்குணத்தில் உருவானதை நாம் படிப்படியாக உணரவதற்காக தேவனுக்கு ஸ்தோத்திரம்! (சங்கீதம் 51:5) இதை உணர்ந்து ஒழுக்கக்கேடான மற்றும் சீரழிந்தவர்கள் மேல் அனுதாபப்பட உதவுகிறது. அவர்களது தவறை அங்கீகரிக்கிற அளவுக்கு அல்ல. ஆனால் உயர்வான சுய கட்டுப்பாட்டிற்கும் உயர்வான சிந்தனைக்கும் அவர்களை கொண்டு வருவதற்கும் உதவுகிற அளவுக்கு இருக்கிறது.

#### ஒந்த நன்மதிப்பு யாருக்கு கொடுக்கப்பட வேண்டும்

ஆகையால் இந்த நன்மதிப்பை நாகரீக வளர்ச்சிக்கு கொடுக்கலாமா? இந்த நன்மதிப்பை எந்த சபைக்கோ, சபை பிரிவுக்கோ அல்லது கட்சிக்கோ நாம் கொடுக்க முடியாது. ஒவ்வொரு சபைப் பிரிவும் தனது பங்கிற்கு கசப்பு, மதவெறி, மூட நம்பிக்கை மற்றும் துன்புறுத்தல்களையும் காட்டியிருக்கிறது என்பதை நாம் நேர்மையுடன் அங்கீகரிக்க வேண்டும். இது அவர்களது ஒழுங்கிற்கு எதிரானதாகவே இருந்திருக்கிறது. “எல்லாரையும் மீட்கும் பொருளாக தம்மை ஒப்புக்கொடுத்த மனுஷனாகிய கிறிஸ்து இயேசுவின்” (1 தீமோத்தேயு 2:6) உதாரணம் மற்றும் அவரது வசனத்தின் மூலமே நமது காலத்தின் நாகரீகம் உருவாக்கப்பட்டு நமக்கு வந்திருக்கிறது என்பதை ஒத்துக் கொள்ள வேண்டும். அவர் சொன்ன மாபெரும் சத்தியங்களாகிய நீதியை பேசுதல், சமாதானம், அன்பு, சத்துருவையும் சிநேகித்தல் போன்றவை நூற்றாண்டு காலங்களாக எதிரொலித்து வந்து கொண்டிருக்கிறது. அவரது “ஆச்சரியமான ஜீவனுள்ள வார்த்தைகள்” உணர்வை ஏற்படுத்தியிருக்கின்ற குணலட்சண மறுபுலமுகதலையும் அங்கும் இங்கும் விளைவித்திருக்கிறது.

வேதாகமத்திலிருந்து நமக்கு வந்திருக்கிற மாபெரும் சத்தியத்திற்கான நமது கடமையை அதிகமாக உணர வேண்டும்.

இந்த ஜீவனுள்ள வார்த்தைகளினிமித்தம் சண்டையிட்டு போராடுகிற சபைப்பிரிவுகளும் கட்சிகளும் மிகவும் குறைவாகவே உணருகிறார்கள்.

இப்படியாக நாம் படிப்படியாக, ஒரே கர்த்தர், ஒரே விசுவாசம், ஒரே ஞானஸ்நானம், எல்லாருக்கும் ஒரே பிதாவும் தேவனும், பரலோகத்தில் பேரெழுத்தப்பட்டிருக்கிற முதற்பேறானவர்களின் சபையாகிய ஜீவனுள்ள தேவனுடைய ஒரே சபையும் உண்டு என்று வேதாகமம் அறிவிக்கிற சத்தியத்தை பகுத்துணர்வோம். சிறு மந்தையாகிய இந்த பரிசுத்தவான்கள் எல்லா சபை பிரிவுகளிலும் வெளியே சிதறிக்கிடக்கிறார்கள். இவர்கள் மேசியாவின் மகிமையான ராஜ்யத்தில் உடன் சுதந்தரராக முதலாம் உயிர்த்தெழுதலில் பங்கு பெறும் வாக்குத்தத்தத்தை பெற்றிருக்கிறார்கள். இந்த மகிமையான ராஜ்யம் பூமியில் விரைவில் ஸ்தாபிக்கப்பட்டு நீதியை செயல்படுத்தும்.